

ಅಧ್ಯಕ್ಷರು.—ತಿದ್ದುಪಡಿಯನ್ನು ಮಂಡಿಸಲಾಗಿದೆ. ತಿದ್ದುಪಡಿಯನ್ನು ಸಭೆಯ ಮತಕ್ಕೆ ಹಾಕುತ್ತೇನೆ. ಅದು ಹೀಗಿದೆ :

“In Clause 2, for the words “One thousand rupees”, the words “One thousand three hundred rupees” shall be substituted.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

(ಖಂಡ ೨ ವಿಧೇಯಕಕ್ಕೆ ಸೇರಿಸಲ್ಪಟ್ಟಿತು)

ಖಂಡ ೩

ಅಧ್ಯಕ್ಷರು.—“ಖಂಡ ೩ ವಿಧೇಯಕದ ಅಂಗವಾಗಿರುತ್ತೆ”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

(ಖಂಡ ೩ ವಿಧೇಯಕಕ್ಕೆ ಸೇರಿಸಲ್ಪಟ್ಟಿತು)

ಖಂಡ ೧ ಇತ್ಯಾದಿ

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, ಮೊದಲನೇ ಖಂಡ, ದೀರ್ಘ ಶೀರ್ಷಿಕೆ, ಪ್ರಸ್ತಾವನೆ ಹಾಗೂ ಅಧಿನಿಯಮಗೊಳಿಸುವ ಸೂತ್ರ ಸಂಹಿತೆ ವಿಧೇಯಕದ ಭಾಗವಾಗಿರುತ್ತದೆ.

ಪ್ರಸ್ತಾವನೆಯ ಅಂಗೀಕರಿಸಲಾಯಿತು

(ಮೊದಲನೇ ಖಂಡ, ದೀರ್ಘ ಶೀರ್ಷಿಕೆ, ಪ್ರಸ್ತಾವನೆ ಹಾಗೂ ಅಧಿನಿಯಮಗೊಳಿಸುವ ಸೂತ್ರ ಸಂಹಿತೆಗಳನ್ನು ಈ ವಿಧೇಯಕಕ್ಕೆ ಸೇರಿಸಲಾಯಿತು)

ಪ್ರಸ್ತಾವದ ಅಂಗೀಕಾರ

SRI A. LAKSHMI SAGAR.—Sir, I beg to move that,

“The Karnataka Legislature salaries, pensions and Allowance (Third Amendment) Bill, 1985, (as amended) be passed.”

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ:

“೧೯೮೫ನೇ ಇಸವಿಯ ಕರ್ನಾಟಕ ವಿಧಾನ ಮಂಡಲ ವೇತನ, ವಿಶ್ರಾಂತಿ ವೇತನ ಹಾಗೂ ಭತ್ಯೆಗಳ (೩ನೇ ತಿದ್ದುಪಡಿ) ವಿಧೇಯಕವನ್ನು ತಿದ್ದುಪಡಿ ಮಾಡಿರುವಂತೆ ಅಂಗೀಕರಿಸುವುದು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ಮಸೂದೆಗೆ ಒಪ್ಪಿಗೆ ನೀಡಲಾಯಿತು.

**The Karnataka Zilla Parishads Taluk Panchayath Samithis Mandal Panchayaths and Nyaya Panchayats (Amendment) Bill, 1985.**

*Motion to Consider*

SRI B.R. YAVAGAL (Minister of State for Rural Development and Panchayath Raj).—Sir, I beg to move that :

"The Karnataka Zilla Parishads, Taluk Panchayat Samithis, Mandal Panchayats and Nyaya Panchayats (Amendment), Bill, 1985 be taken into consideration."

*The question was proposed*

ಶ್ರೀ ಬಿ.ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಜಿಲ್ಲಾ ಪರಿಷತ್, ತಾಲ್ಲೂಕು ಪಂಚಾಯಿತಿ ಸಮಿತಿ, ಮಂಡಲ ಪಂಚಾಯಿತಿ ಹಾಗೂ ನ್ಯಾಯ ಪಂಚಾಯಿತಿಗಳ ವಿಧೇಯ-೧೯೮೫ಯ ೪ನೇ ವಿಧಿ ಪ್ರಕಾರ ಉಪ ವಿಧಿ ೧ನೆಯ ಪ್ರಕಾರ ೧೦ ಸಾವಿರರಿಂದ ೧೫ ಸಾವಿರ ಬಗೆ ಬರತಕ್ಕ ಜನಸಂಖ್ಯೆ ಇರುವ ಒಂದು ಹಳ್ಳಿ ಇರಬಹುದು ಅಥವಾ ಅನೇಕ ಹಳ್ಳಿ ಕೂಡಿ ಇರುವಂತಹ ಕ್ಷೇತ್ರವನ್ನು ಜಿಲ್ಲಾಧಿಕಾರಿಗಳು ಒಂದು ಮಂಡಲ ಎಂದು ಘೋಷಿಸುವುದಕ್ಕೆ ಅವಕಾಶ ಇತ್ತು. ಆದರೆ ರಾಜ್ಯದಲ್ಲಿ ೨-೩ ಕಡೆ ದಕ್ಷಿಣ ಕನ್ನಡ, ಬೆಂಗಳೂರು ಮತ್ತು ಗುಲ್ಬರ್ಗಾದ ಕೆಲವು ಹಳ್ಳಿಗಳಲ್ಲಿ ೧೫ ಸಾವಿರಕ್ಕಿಂತಲೂ ಹೆಚ್ಚು ಜಾಸ್ತಿ ಪ್ರಮಾಣದಲ್ಲಿ ಜನಸಂಖ್ಯೆ ಇರುವುದರಿಂದ, ಈ ಕಾಯ್ದೆ ಪ್ರಕಾರ ಅವುಗಳನ್ನು ಮಂಡಲ ಎಂದು ಡಿಕ್ಲೇರ್ ಮಾಡುವುದಕ್ಕೆ ಸಾಧ್ಯವಿಲ್ಲವೇ ಇರುವುದರಿಂದ ಈ ಒಂದು ಉಪ ವಿಧಿಗೆ ಇದನ್ನು ತಿದ್ದು ಪಡಿ ಮೂಲಕ ಸೇರಿಸುವುದಕ್ಕೆ ತಮ್ಮ ಮುಂದೆ ಇದನ್ನು ತರಲಾಗಿದೆ. ಇದು ಒಂದು ಬಹಳ ಅವಶ್ಯಕವಾದ ಕ್ರಮವಾಗಿರುವುದರಿಂದ ಈ ಬಗ್ಗೆ ಮಾನ್ಯ ಸಭೆ ಅನುಮತಿ ಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

† ಶ್ರೀ ಕೆ.ಹೆಚ್. ಪಾಟೀಲ್.—ಸಭಾಧ್ಯಕ್ಷರೇ, ಈ ಒಂದು ಬಿಲ್ಲನ್ನು ಇಲ್ಲಿ ತಂದಿರುವುದು ನಿಜವಾಗಿಯೂ ಕೂಡಾ ಕಾರವಾರ ಮತ್ತು ಉಳಿದಂತಹ ಪ್ರದೇಶಗಳ ದೃಷ್ಟಿಯಿಂದ ಅತ್ಯಂತ ಯೋಗ್ಯವಾಗಿದೆ. ಆದರೆ ಈ ಬಿಲ್ಲಿನಲ್ಲಿ ಯಾವುದೇ ರೀತಿಯಿಂದ ೧೫ ಸಾವಿರ ಇದ್ದು ದನ್ನು ೧೦ ಸಾವಿರ ಜನಸಂಖ್ಯೆಗೆ ಇಳಿಸುವುದಕ್ಕೆ ಪ್ರಯತ್ನವನ್ನು ಮಾಡಿದ್ದಾರೆ ಅದನ್ನು ನಾವು ತತ್ವಶಃ ಒಪ್ಪುತ್ತೇನೆ. ಆದರೆ ಒಂದು ಸಲಹೆಯನ್ನು ಈ ಸರ್ಕಾರಕ್ಕೆ ಹೇಳಿದೆ ಗತಂತರವಿಲ್ಲವೆಂದು ನಾವು ಹೇಳುತ್ತೇನೆ. ಈಗಾಗಲೇ ಪಕ್ಷದ ಹಿತದೃಷ್ಟಿ ಹಾಗೂ ಪಕ್ಷದ ಅಭಿಮಾನದ ದೃಷ್ಟಿಯಿಂದ ಈ ಪಂಚಾಯಿತಿಗಳ ಬಹಳ ತಪ್ಪು ದಾರಿಗೆ ಇಳಿಯುತ್ತಿವೆಯೆಂಬ ಭಾವನೆ ಜನರಲ್ಲಿ ಮೂಡಿದೆ. ಇವೊತ್ತು ಅಧಿಕಾರಿಗಳ ಕೈಯಲ್ಲಿ ಈ ಕೆಲಸ ಮಾಡಲು ಬಿಡುತ್ತಾರೆ. ಇದನ್ನೆಲ್ಲಾ ಮಂತ್ರಿಗಳೇ ಕಂಠಿತ ಮಾಡುವುದಿಲ್ಲವೆಂಬುದು ಖರೆ ಇದೆ. ಆದರೆ ನಮ್ಮ ಅಧಿಕಾರಿಗಳು ಹೇಗಿದ್ದಾರೆಂದರೆ ಮೋರೆ ಹೇಗಿದೆಯೋ ಆ ಕಡೆ ಕೈಬೀಸಿ ಕೂಡುತ್ತಾರೆ. ಈ ರೀತಿ ಮಾಡಿ ನಿಮ್ಮನ್ನು ದಾರಿ ತಪ್ಪಿಸುತ್ತಾರೆ. ಆ ದೃಷ್ಟಿಯಿಂದ ಇವೊತ್ತು ಹೆಚ್ಚು ಲಕ್ಷ್ಯವನ್ನು ಈ ದಿಕ್ಕಿನಲ್ಲಿ ತೆಗೆದುಕೊಳ್ಳಬೇಕೆಂದು ನಾನು ಹೇಳುತ್ತೇನೆ ಯಾವುದೇ ಒಂದು ಹಳ್ಳಿಯನ್ನು ಕೂಡಿಸಬೇಕಾದರೆ ಕೇವಲ ಜನಸಂಖ್ಯೆಯನ್ನು ಆಧಾರವಾಗಿ ಇಟ್ಟುಕೊಂಡು ಅದನ್ನು ಮಾಡಬಾರದು. ಇವತ್ತು ಒಂದು ಹಳ್ಳಿಯನ್ನು ಇನ್ನೊಂದು ಹಳ್ಳಿಗೆ ಕೂಡಿಸುವುದರಿಂದ ಆ ಹಳ್ಳಿಯ ಜನರ ಪರಿಸ್ಥಿತಿ ಏನಾದೀತು ಎಂಬುದನ್ನು ನೋಡಬೇಕು. ದೊಡ್ಡ ಹಳ್ಳಿಗಳಿಗೆ ಸಣ್ಣ ಹಳ್ಳಿಗಳನ್ನು ಕೂಡಿಸಿದರೆ ದೊಡ್ಡ ಹಳ್ಳಿಯವರು ಸಣ್ಣ ಹಳ್ಳಿಯವರನ್ನು ತಿಂದು ತಾವೇ ದೊಡ್ಡವರಾಗುತ್ತಾರೆ. ಇವತ್ತು ನಮ್ಮ ಹುಲಕೋಟೆಯನ್ನೇ ತೆಗೆದುಕೊಂಡರೆ ಅದರ ಪಕ್ಕದಲ್ಲಿ ಮಂದೂರು ಮತ್ತು ಶಾಕೋಟಿ ಎಂದು ಎರಡು ಸಣ್ಣ ಊರುಗಳು ಇವೆ. ಆ ಹಳ್ಳಿಗಳು ನಮ್ಮ ಊರಿನ ಜೊತೆ ಬಂದರೆ ನಮ್ಮ ಊರಿನ ಜನ ಪ್ರಭಾವಶಾಲಿಗಳಾಗಿ ಸಣ್ಣ ಸಣ್ಣ ಗ್ರಾಮಗಳಿಗೆ ಮೇಲೆ ಮೇರೆದು ಬಿಡುತ್ತಾರೆ. ಇವತ್ತು ನಿಮ್ಮ ಉದ್ದೇಶ, ಹಳ್ಳಿಗಳು ಅಭಿವೃದ್ಧಿ ಆಗಬೇಕೆಂದು ಇದೆ. ಚಿಕ್ಕ ಚಿಕ್ಕ ಹಳ್ಳಿಗಳ ಹಿತವನ್ನು ದೃಷ್ಟಿಯಲ್ಲಿ ಇಟ್ಟುಕೊಂಡು ಸಾಧ್ಯವಾದಷ್ಟು ಈ ಚಿಕ್ಕ ಚಿಕ್ಕ ಹಳ್ಳಿಗಳನ್ನು ದೊಡ್ಡ ಹಳ್ಳಿಗಳಿಂದ ದೂರ ಇಟ್ಟು ಚಿಕ್ಕ ಚಿಕ್ಕ ಹಳ್ಳಿಗಳನ್ನೇ ಒಂದುಗೂಡಿಸಬೇಕು. ಮತ್ತೆ ಸೆಂಟ್ರಲ್ ಪ್ರೆಸ್‌ನಲ್ಲಿ ಇರುವ ಹಳ್ಳಿಗೆ ಇದನ್ನು ಕೂಡಿಸಬೇಕಾದ್ದರಿಂದ ಈ ಬಗ್ಗೆ ಮಾನ್ಯ ಮಂತ್ರಿಗಳು ಯೋಚನೆ ಮಾಡಬೇಕು. ಇಬ್ಬರು ಟಿ.ಬಿ. ಪೇಶಂಟುಗಳನ್ನು ಕೂಡಿಸುವ ಹಾಗೆ ಈ ಹಳ್ಳಿಗಳನ್ನು ಕೂಡಿಸಿದರೆ ಎರಡೂ ಹಾಗಾಗುತ್ತವೆ. ಆದ್ದರಿಂದ ಸತ್ವಯಂತ ರೀತಿಯಲ್ಲಿ ಗ್ರಾಮಗಳನ್ನು ಜೋಡಣೆ ಮಾಡುವುದರಿಂದ ನಿಮಗೆ ಕೀರ್ತಿಯೂ ಬರುತ್ತದೆ. ಆಗ ನಿಜವಾಗಿ ಪ್ರಭಾವ ಆ ಹಳ್ಳಿಗಳಲ್ಲಿ ಬೆಳೆಯುತ್ತದೆ. ಈ ದೃಷ್ಟಿಯಿಂದ ಇಷ್ಟು ಸಲಹೆಯನ್ನು ಮಾತ್ರ ಕೊಟ್ಟು ಈ ಬಿಲ್ಲನ್ನು ಅನುಮೋದಿಸುತ್ತೇನೆ.

† ಈ ಚಿಹ್ನೆ ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಈ ಬಿಲ್ಲನ್ನು ಏಕೆ ತಂದಿದ್ದಾರೆ ರೋ ಆ ಉದ್ದೇಶ ನನಗೆ ಸ್ಪಷ್ಟವಾಗಿ ಅರ್ಥವಾಗುತ್ತಾ ಇಲ್ಲ. ಏಕೆಂದರೆ, ಈಗ ಇದನ್ನು ಪರಿಶೀಲನೆ ಮಾಡಿದಾಗ

“As there are villages, each consisting of more than 15,000 population in several districts like Dakshina Kannada, Bangalore and Gulbarga and there are certain other villages whose population is less than 10,000 in some districts and if two such villages are to be grouped for declaring a mandal, the population in such cases will also exceed 15,000 the Government have decided to have a provision to declare a mandal for such village or groups of villages whose population exceeds 15,000, as a special case.”

ಇದರದು ಅವಶ್ಯಕತೆ ಇಲ್ಲ ಎಂದು ನನಗನ್ನಿಸುತ್ತದೆ. ಏಕೆಂದರೆ ನಾವು ದಕ್ಷಿಣ ಕನ್ನಡ ಜಿಲ್ಲೆಯಿಂದ ಬಂದಂತಹ ಜನ. ನನಗೆ ತಿಳಿದ ಪ್ರಕಾರ ಒಂದೆರಡು ಕಡೆ ಬಿಚ್ಚಿರಬೇಕಾದರೂ ತಾಲ್ಲೂಕಿನಲ್ಲಿ ೧೫ ಸಾವಿರಕ್ಕಿಂತ ಹೆಚ್ಚು ಜನಸಂಖ್ಯೆ ಇರುವ ಹಳ್ಳಿಗಳು ಇಲ್ಲ.

ಅಧ್ಯಕ್ಷರು.—ಕೆಲವು ತಾಲ್ಲೂಕು ಕೇಂದ್ರಗಳಲ್ಲಿ ೧೬ ರಿಂದ ೧೭ ಸಾವಿರ ಜನಸಂಖ್ಯೆ ಇದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ದಕ್ಷಿಣ ಕನ್ನಡಕ್ಕೆ ಇದು ಅನ್ವಯವಾಗುವುದಿಲ್ಲ. ಈ ಬಿಲ್ಲನ್ನು ತಂದ ಉದ್ದೇಶ ಗುಟ್ಟು....

ಶ್ರೀ ಬಿ.ಆರ್. ಯಾವಗಲ್.—ಅಲ್ಲಿ ಸುಮಾರು ೪ ಊರುಗಳಲ್ಲಿ ೧೫ ಸಾವಿರಕ್ಕಿಂತ ಹೆಚ್ಚು ಜನಸಂಖ್ಯೆ ಇದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸ್ಪೆಷಲ್ ಕೇಸ್ ಆಗಿಯೇ ಅಲ್ಲಿಗೆ ಇದನ್ನು ತಂದಿಲ್ಲ. ತಮ್ಮ ಡೆಪ್ಯುಟಿ ಕಮಿಷನರ್‌ಗಳು ಏನು ಕೆಲಸ ಮಾಡುತ್ತಿದ್ದಾರೆ? ಅವರು ಈ ಒಂದು ಕೆಲಸವನ್ನು ಮಾಡುತ್ತಾ ಇಲ್ಲ. ಇದು ಒಂದು ರೀತಿ ಮ್ಯಾನ್ಯುಪುಲೇಷನ್‌ಗೆ ಅವಕಾಶ ಕೊಡುತ್ತದೆ. ಇದರಿಂದ ಉದ್ದೇಶ ಸಾಧನೆ ಆಗುವುದರ ಬದಲು ಇದರಿಂದ ದುರುದ್ದೇಶ ಸಾಧನೆಯಾಗುತ್ತದೆಂದು ನಾನು ಹೇಳಬಯಸುತ್ತೇನೆ. ಇದನ್ನು ಸಂಪೂರ್ಣವಾಗಿ ದುರುಪಯೋಗ ಮಾಡತಕ್ಕ ಸಾಧನವಾಗಿ ಆಗುತ್ತಾ ಇದೆ ಎಂಬುದನ್ನು ನಾನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಏಕೆಂದರೆ ಈಗಿನ ಕಾನೂನು ಪ್ರಕಾರ ತಮಗೆ ೧೫ ಸಾವಿರದವರೆಗೆ ಒಂದು ಗ್ರಾಮದಲ್ಲಿ ನಾಲ್ಕು ಊರು, ೧೫ ಸಾವಿರಕ್ಕಿಂತ ಜನಸಂಖ್ಯೆ ಹೆಚ್ಚು ಇದ್ದರೆ ಅದನ್ನು ಮಂಡಲ ಎಂದು ಮಾಡುವುದಕ್ಕೆ ಕಾನೂನಿನಲ್ಲಿ ಏನೂ ಆತಂಕ ಇಲ್ಲ. ತಾವು ಬೇಕಾದರೆ ಈ ಪ್ರಾವಿಷನ್ ಓದಿ ನೋಡಬಹುದು. ಅದರಲ್ಲಿ ಹೀಗೆ ಇದೆ:

You can see the original provision :

“Subject to the general or special orders of the Government, the Deputy Commissioner may, if, in his opinion, it is expedient to declare any area comprising a village or group of villages or group of villages having a population not of less than ten thousand and not more than fifteen thousand declare such area, after previous publication, as a mandal for the purposes of this Act.”

ಅಂದರೆ ೧೫ ಸಾವಿರಕ್ಕಿಂತಲೂ ಹೆಚ್ಚಿಗೆ ಜನಸಂಖ್ಯೆ ಇರತಕ್ಕಂಥ ಹಳ್ಳಿಗಳಿಗೆಲ್ಲಾ ಈ ತಿದ್ದುಪಡಿ ಪ್ರಕಾರ ಮಂಡಲ ಮಾಡುವುದಕ್ಕೆ ಅವಕಾಶ ಇದೆ. ೧೫ ಸಾವಿರಕ್ಕಿಂತ ಜಾಸ್ತಿ ಜನಸಂಖ್ಯೆ ಇದ್ದರೆ ಅದನ್ನು ಮಂಡಲ ಎಂದು ಡಿಕ್ಲೇರ್ ಮಾಡುವುದಾದರೆ ಈ ತಿದ್ದುಪಡಿ ಅಗತ್ಯ ಇಲ್ಲ.

ಅಧ್ಯಕ್ಷರು.—ತಾವು ಪೇಜ್ ಎರಡನ್ನು ನೋಡಿದರೆ ಗೊತ್ತಾಗುತ್ತದೆ. ಒಂದು ಹಳ್ಳಿ ೮ ಸಾವಿರ ಜನಸಂಖ್ಯೆ ಇದ್ದು, ಇನ್ನೊಂದು ಹಳ್ಳಿ ೮ ಸಾವಿರ ಜನಸಂಖ್ಯೆ ಇದ್ದರೆ ಎರಡೂ ಹಳ್ಳಿಗಳನ್ನು ಕೂಡಿಸಿದರೆ ಒಟ್ಟು ೧೬ ಸಾವಿರ ಆಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆ ರೀತಿಯಾಗಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಇಲ್ಲ. ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈ ರೀತಿಯಾಗಿ ಯಾವುದಾದರೂ ಇರುವುದನ್ನು ಸೇರಿಸಿದ್ದೀರಾ ? ಗುಲ್ಬರ್ಗಾ ಧಾರವಾಡದ ವಿಚಾರ ಬೇರೆ. ನಮ್ಮ ಜಿಲ್ಲೆಗೆ ಸೀಮಿತವಾದಂಥ ವಿಚಾರ ಹೇಳಬೇಕಾಗಿದೆ.

ಶ್ರೀ ಬಿ. ಆರ್. ಯಾವಗಲ್.—ನಿಮ್ಮ ಜಿಲ್ಲೆಯಲ್ಲೂ ಇದೆ. ಮಲ್ಟಿ ಉಡುಪಿಯಲ್ಲಿ ೧೭,೯೫೫ ಜನಸಂಖ್ಯೆ ಇದೆ. ಶಿವಳ್ಳಿಯಲ್ಲಿ ೧೫,೪೬೮ ಜನಸಂಖ್ಯೆ ಇದೆ. ಅದಲ್ಲದೆ ಬೆಂಗಳೂರು ಉತ್ತರ ತಾಲ್ಲೂಕಿನ ದೇವರ ಜೀವನಹಳ್ಳಿಯಲ್ಲಿ ೩೭,೭೮೫ ಜನಸಂಖ್ಯೆ ಇದೆ. ಕಾಡುಗೊಂಡನಹಳ್ಳಿಯಲ್ಲಿ ೧೫,೪೪೩ ಜನಸಂಖ್ಯೆ ಇದೆ, ಶಿವನಹಳ್ಳಿಯಲ್ಲಿ ೧೯,೯೬೫ ಜನಸಂಖ್ಯೆ ಇದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಲ್ಲಿ ಇರಬಹುದು. ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಏನಾಗುತ್ತದೆ ಎನ್ನುವುದನ್ನು ನಾವು ಹೇಳುತ್ತೇವೆ. ಈ ತಿದ್ದುಪಡಿಯ ಪ್ರಾವಿಷೋನಲ್ಲಿ ಏನು ಹೇಳಿದ್ದೀರಿ ಅದರಲ್ಲಿ ಸ್ಪಷ್ಟವಾಗಿದೆ. ಇದು ಎಲ್ಲಾ ಜಿಲ್ಲೆಯಲ್ಲೂ ಮಿಸ್‌ಚೇಫ್ ಆಗುತ್ತದೆ. ನಾನು ಇದನ್ನು ಆಧಾರ ಇಲ್ಲದೇ ಹೇಳುತ್ತಾ ಇಲ್ಲ. ತಮಾಷೆಯಾಗಿಯೂ ಹೇಳುತ್ತಾ ಇಲ್ಲ. ಇದು ಬಹಳ ಗಂಭೀರವಾದುದು. ಏತಕ್ಕೆ ನಾನು ಇದನ್ನು ಹೇಳುತ್ತಿದ್ದೇನೆಂದರೆ ಮಾನ್ಯ ಕೆ. ಹೆಚ್. ಪಾಟೀಲರು ಹೇಳಿದ ಪ್ರಕಾರ ದೊಡ್ಡ ದೊಡ್ಡ ಗ್ರಾಮಗಳು ಸೆ ರಿ ಸಣ ಸಣ ಗ್ರಾಮಗಳನ್ನು ನುಂಗ ತಕ್ಕಂಥ ಪರಿಸ್ಥಿತಿ ಇದೆ. ಈ ಬಿಲ್‌ನಲ್ಲಿ ಆ ತರಹ ಒಂದು ಪ್ರಾವಿಷೋ ಮಾಡಿದ್ದೀರಿ. ಇದರಿಂದ ಸಣ್ಣ ಜನರಿಗೆ, ಹಿಂದುಳಿದ ವರ್ಗದವರಿಗೆ ಮತ್ತು ದಲಿತ ವರ್ಗದವರಿಗೆ ಸರಿಯಾದ ಪ್ರತಿನಿಧ್ಯ ಸಿಕ್ಕುವುದಿಲ್ಲ. ಪ್ರಭಾವಿತರು ಗ್ರಾಮದಲ್ಲಿ ಸೇರಿಕೊಂಡು ತಮ್ಮ ದೇ ಅಂಥ ಪಟ್ಟಭದ್ರ ಹಿತಾಸಕ್ತಿಗಳು ಒಂದು ದೊಡ್ಡ ಸಾಮ್ರಾಜ್ಯವನ್ನೇ ಕಟ್ಟುವ ವ್ಯವಸ್ಥೆ ಮಾಡುತ್ತಾರೆ. ಆದುದರಿಂದ ಬಿಲ್‌ನಲ್ಲಿ ಸರಿಯಾಗಿ ಪರಿಸರ ತರುವುದು ಮುಖ್ಯ. ಇಲ್ಲದೇ ಹೋದರೆ ಸಮಯ ಬಂದಾಗ ಯಾವ ರೀತಿ ಬೇಕಾದರೂ ಮಾಡಿಕೊಳ್ಳಬಹುದು ನೀವೇನೋ ಏಕೀಂದ್ರೀಕರಣ ಆಗಬೇಕು ಎನ್ನುವ ಉದ್ದೇಶದಿಂದ ಮಾಡಿದರೂ ಅದು ಕೇಂದ್ರೀಕರಣ ಆಗುತ್ತದೆ. ಯಾವ ವರ್ಗಕ್ಕೆ ಇದು ಜೀವಂತವಾಗಿರಬೇಕು ಎಂದು ತಿಳಿದು ಪಡೆ ತರುತ್ತೀರೋ ಆ ವರ್ಗಕ್ಕೆ ಅನುಕೂಲ ಆಗದೆ ಬೇರೆಯವರಿಗೆ ಇದು ಪುಷ್ಕೀಕರಣ ತಂದಂತಾಗುತ್ತದೆ. ಈ ತಿದ್ದುಪಡಿಯಲ್ಲಿರುವ ಪ್ರಾವಿಷೋ ನೋಡಿದರೆ ಯಾವ ರೀತಿ ಮಾಡಿದ್ದೀರಿ ಎನ್ನುವುದು ಗೊತ್ತಾಗುತ್ತದೆ. ನೀವು ಯಾವ ಉದ್ದೇಶದಿಂದ ಏನು ಸಾಧನೆ ಮಾಡಬೇಕು ಎಂದರೆ ಇದನ್ನು ತಂದಿದ್ದೀರೋ ಅದು ಸಾಧನೆಯಾಗುವುದಿಲ್ಲ. ಇದರಿಂದ ಒಳ್ಳೆಯ ರೀತಿಯಲ್ಲಿ ಇದರ ಸಾಧನೆಯಾಗಬೇಕಾದರೆ ಈ ೧೫ ಸಾವಿರ ಜನಸಂಖ್ಯೆಗಿಂತ ಯಾವ ಗ್ರಾಮಗಳು ಹೆಚ್ಚಿಗೆ ಇವೆಯೋ ಅಂಥ ಕಡೆ ಮಂಡಲ ಮಾಡತಕ್ಕಂಥ ಅಧಿಕಾರವನ್ನೂ ಜಿಲ್ಲಾಧಿಕಾರಿಯವರಿಗೆ ಕೊಡಿಸಿ, ಸ್ಪಷ್ಟವಾಗಿ ಈ ತರಹ ಹೇಳಿ, ಈ ತಿದ್ದುಪಡಿಯ ಪ್ರಾವಿಷೋನಲ್ಲಿ ಏನು ಕಾಣಿಸಿದ್ದೀರಿ ಎಂದರೆ

“Provided also that the Deputy Commissioner may, after previous publication, with the permission of the Government, declare any area comprising a village or group of villages whose population exceeds fifteen thousand, to be mandal.”

ಈ ರೀತಿ ಇರುವುದರಿಂದ ಯಾವೊಂದು ವಿಲೇಜಸ್‌ನೂ ತೆಗೆಯುವುದಕ್ಕಾಗುವುದಿಲ್ಲ. ಏತಕೆಂದರೆ ಆ ರೀತಿಯಾಗಿ ಇದರಲ್ಲಿ ಕಾಣಿಸಿದ್ದೀರಿ. ನೀವು ಹೇಳಿದ ಹಾಗೆ ಒಂದು ಗ್ರಾಮವನ್ನು ಇನ್ನೊಂದು ಗ್ರಾಮಕ್ಕೂ ಕೂಡಿಸಿ ಅದರ ಜನಸಂಖ್ಯೆ ತೆಗೆದುಕೊಳ್ಳುತ್ತೇವೆ ಎಂದರೆ ಅದು ಪರಿಭ್ರೂ ವಿಲೇಜಸ್ ಆಗಬಹುದು. ಇಲ್ಲದೇ ಹೋದರೆ ಎಲ್ಲಾ ಗ್ರಾಮಗಳನ್ನೂ ರೀಷಫರ್ ಮಾಡಿ, ಜೋಡಣೆ ಮಾಡುವುದು ಬೇಡ.

ಶ್ರೀ ಎ. ಲಕ್ಷ್ಮೀನಾಗರ.—ಇನ್ನು ೧೦ ವರ್ಷದ ಮೇಲೆ ಏನಾದರೂ ಜನಸಂಖ್ಯೆ ಜಾಸ್ತಿ ಆದರೆ ಏನು ಮಾಡುವುದು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಬಹುಶಃ ಆ ರೀತಿ ಆದರೂ ಕೂಡ ಇನ್ನು ೧೦ ವರ್ಷವಾದ ಮೇಲೆ ೧೦-೧೫ ವಿಲೇಜಸ್ ಅನ್ನು ತೆಗೆದುಕೊಳ್ಳಬಹುದು. ನಮ್ಮ ಜಿಲ್ಲೆಯಲ್ಲಿ ೫೪ ಹಳ್ಳಿಗಳು ಇರಬಹುದು. ಆ ಹಳ್ಳಿಗಳ ಹೆಸರುಗಳನ್ನು ಅನೇಕ್ಸ್‌ನಲ್ಲಿ ಹಾಕಿ, ಆ ರೀತಿ ಅವುಗಳೆಲ್ಲವನ್ನೂ ತೆಗೆದುಕೊಳ್ಳುವುದು ಇಲ್ಲದೇ ಹೋದರೆ ಬಹಳ ದೊಡ್ಡ ಅನಾಹುತವಾಗುತ್ತದೆ. ಇದರಲ್ಲಿ ರಾಜಕೀಯ ದುರುಪಯೋಗಪಡಿಸತಕ್ಕಂಥ ಒಂದು ವ್ಯವಸ್ಥೆ ಆಗುತ್ತದೆ. ಇನ್ನೊಂದು ವಿಷಯ ಏನೆಂದರೆ ಇದರಲ್ಲಿ ಕಂಟೆನ್‌ಜೆನ್ಸಿ ಬರಬಹುದು ಎಂದು ತಾವು ಹೇಳುತ್ತೀರಿ. ೧೫ ಸಾವಿರ ಜನಸಂಖ್ಯೆ ಜಾಸ್ತಿ ಇದ್ದರೆ ಅದನ್ನು ಮಿ ಟ್ ಮಾಡುವುದಕ್ಕೆ ಈ ಕಂಟೆನ್‌ಜೆನ್ಸಿಗೆ ಮೊದಲೇ ಒಂದು ತಿದ್ದುಪಡಿ ತರಬೇಕಾಗಿತ್ತು. ಇದರಲ್ಲಿ ಅಂತಹ ತಿದ್ದುಪಡಿ ಇಲ್ಲ. ೧೦-೧೫ ಊರುಗಳು ಇರತಕ್ಕಂಥ ಹೆಸರುಗಳು ಈ ಅಕ್ಟಿನಲ್ಲಿ ಒಂದರೆ ಏನೂ ಆಗುವುದಿಲ್ಲ. ಇದು ಪರಿಣಾಮಕಾರಿಯಾಗಬೇಕಾದರೆ ಆ ಊರುಗಳ ಹೆಸರುಗಳನ್ನೂ ಸಹ ಹಾಕಿದರೆ ಒಳ್ಳೆಯದು. ಇಲ್ಲದೇ ಹೋದರೆ ದೊಡ್ಡ ಅನಾಹುತವಾಗುತ್ತದೆ. ಆ ರೀತಿ ಮಾಡದೇ ಹೋದರೆ ಪಟ್ಟಭದ್ರ ಹಿತಾಶಕ್ತಿಗಳು ಮತ್ತಷ್ಟು ಬಿಗಿಗೊಳ್ಳುವುದಕ್ಕೆ ಕಾರಣವಾಗುತ್ತದೆ, ಅದರಿಂದ ಇದನ್ನು ತಂದಿದ್ದೀರಿ ಎಂದು ಹೇಳಬೇಕಾಗುತ್ತದೆ.

ಅಧ್ಯಕ್ಷರು.—ಒಂದು ಹಳ್ಳಿ ಲ ಸಾವಿರ ಇರುತ್ತದೆ, ಇನ್ನೊಂದು ಹಳ್ಳಿ ಲ ಸಾವಿರ ಇರುತ್ತದೆ. ಈಗ ಇರುವುದು ಇದರಲ್ಲಿ ೧೫ ಸಾವಿರ. ಆ ಎರಡೂ ಹಳ್ಳಿಗಳನ್ನು ಸೇರಿಸಿದಾಗ ೧೬ ಸಾವಿರ ಆದರೆ ಅದನ್ನು ಪಂಚಾಯಿತಿ ಮಾಡುವುದಕ್ಕಾಗುವುದಿಲ್ಲ. ಹಾಗೆಯೇ ಒಂದು ಗ್ರಾಮದಲ್ಲಿ ೯ ಸಾವಿರ ಜನಸಂಖ್ಯೆ ಇರುತ್ತದೆ. ಇನ್ನೊಂದು ಗ್ರಾಮದಲ್ಲಿ ೯ ಸಾವಿರ ಜನಸಂಖ್ಯೆ ಇರುತ್ತದೆ. ಅವೆರಡೂ ಸೇರಿ ೧೮ ಸಾವಿರ ಆಗುವುದರಿಂದ ಅದನ್ನು ಪಂಚಾಯಿತಿ ಮಾಡುವುದಕ್ಕೆ ಬರುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದಕ್ಕೆ ನನ್ನ ಆಕ್ಷೇಪ ಇಲ್ಲ. ಆ ತರಹ ವಿಲೇಜಸ್ ಬಹಳ ಒಡವೆ ಇದೆ. ನನ್ನ ಉದ್ದೇಶ, ಇದನ್ನು ದುರುಪಯೋಗ ಮಾಡಿಕೊಳ್ಳಬಾರದು. ಅನೇಕ ಕಡೆಗಳಲ್ಲಿ ಈಗಾಗಲೇ ಇದು ಪ್ರಾರಂಭವಾಗಿದೆ. ಆ ಪ್ರಕಾರ ವಿಂಗಡಣೆ ಮಾಡಿದ್ದಾರೆ. ಅದುದರಿಂದ ನಿಮ್ಮ ಉದ್ದೇಶ ಸಫಲವಾಗುವುದಿಲ್ಲ.

ಅಧ್ಯಕ್ಷರು.—ಸ್ಟೆಪಿಹಿ ಆಗಿ ಯಾವುದಾದರೂ ಎರಡು ಹಳ್ಳಿಗಳ ಹೆಸರನ್ನು ಹೇಳಿ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯನ್ನು ತೆಗೆದುಕೊಂಡರೆ ಬೆಳ್ತಂಗಡಿ ಸೂಳೆ ತಾಲ್ಲೂಕನ್ನು ಬಿಟ್ಟರೆ ಬೇರೆ ಕಡೆ ಎಲ್ಲಿಯೂ ಈ ರೀತಿ ಇಲ್ಲ. ಕಾರ್ಕಳ ತಾಲ್ಲೂಕಿನಲ್ಲೂ ಇಲ್ಲ, ೧೫ ಸಾವಿರಕ್ಕಿಂತಲೂ ಹೆಚ್ಚಿಗೆ ಪಾಪುಲೇಷನ್ ಎಲ್ಲಿಯೂ ಇಲ್ಲ. ಬಹುಶಃ ಕುಂದಾಪುರದಲ್ಲಿ ಇರಬಹುದು. ನಾನು ಈ ಮಾತನ್ನು ವಿತರಿಸಿ ಹೇಳುತ್ತಿದ್ದೇನೆಂದರೆ ಈ ತಿದ್ದುಪಡಿ ಏನು ಇದೆ ಎಂದು ಬೆಳ್ತಂಗಡಿ ಮತ್ತು ಸೂಳೆ ತಾಲ್ಲೂಕು ಮಾತ್ರ ಅನ್ವಯಿಸುವುದಿಲ್ಲ. ಎಲ್ಲಾ ಗ್ರಾಮಗಳಿಗೂ ಅನ್ವಯಿಸುವ ಹಾಗೆ ಸ್ಪಷ್ಟವಾಗಿ ಇರಬೇಕು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ಇದರಲ್ಲಿ ದುರುದ್ದೇಶ ಏನೂ ಇಲ್ಲ. ಎಲ್ಲರಿಗೂ ಅನುಕೂಲವಾಗುವ ಹಾಗೆ ಮಾಡಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ರೀತಿಯಾಗಿ ಅಲ್ಲಲ್ಲಿ ಆಗುತ್ತದೆ. Eventhough we are passing the Act today, the process has already started in the districts, which is going to distort everything. ಇದರಲ್ಲಿ ರಾಜಕೀಯ ಮಾಡದೇ ಹೋದರೆ ಒಳ್ಳೆಯದು, ಕ್ಷೇತ್ರಗಳನ್ನು ವಿಂಗಡಿಸುವಾಗ ರಾಜಕೀಯ ಮಾಡುವುದಾದರೆ ಯಾವ ಪ್ರಜಾ ತಂತ್ರ ಸಾಧನೆಯಾಗುವುದಿಲ್ಲ. ತಾವು ಈ ಬಗ್ಗೆ ಒಂದು ಅಪ್ಯಾರಿಸ್ ಕೊಟ್ಟರೆ ಸಾಕು. ಯಾವುದಾದರೂ ಗ್ರಾಮಗಳು ೧೫ ಸಾವಿರಕ್ಕಿಂತ ಜಾಸ್ತಿ ಇರುತ್ತವೆಯೋ ಅವುಗಳನ್ನು ಅನೇಕ್ಸ್‌ನಲ್ಲಿ ಹಾಕುತ್ತೇವೆ ತಾವು ಭರವಸೆ ಕೊಟ್ಟರೆ ಸಾಕು. You have to state those villages. You have given a statement in the bill as to which are those villages where the population is more than fifteen thousand. But, dont leave it to the discretion of the Deputy Commissioners. They will play with this amendment.

† ಶ್ರೀ ಆರ್. ವೆಂಕಟರಾಮಯ್ಯ (ಕೋಲಾರ).—ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಏನು ಒಂದು ಪ್ರಾವಿಷೋ ಇದೆ, ಅದು ಕನ್ಸಲ್ಟೇಷನ್ ಆಗುವುದಕ್ಕೆ ಅವಕಾಶವಿದೆ. ನನಗೆ ತಿಳಿದುಂಟು ಇದನ್ನು ಮೂರು ಬಾರಿ ರಿವೈಸ್ ಮಾಡಿದ್ದಾರೆ, ಒಂದು ಸಲ ೧೦ ಸಾವಿರ ಎಂದು ಮಾಡಿದರು, ಇನ್ನೊಂದು ಸಲ ೧೫ ಸಾವಿರ ಎಂದು ಮಾಡಿದರು, ಮತ್ತೊಂದು ಸಲ ೧೫ ಸಾವಿರ ಎಂದು ಮಾಡಿದರು. ಒಟ್ಟಾರೆ ಮಾಡಿದ್ದಾರೆ. ನಮ್ಮ ಕೋಲಾರ ಜಿಲ್ಲೆಯಲ್ಲಿ ನಾಳೆ ಗಿಣಿ ತಾರೀಖು ಒಂದು ಮಿಷನ್‌ಗನ್ನು ಇಟ್ಟುಕೊಂಡಿದೆ. ಅದಕ್ಕೆ ಎಲ್ಲಾ ಸದಸ್ಯರು ಬರಬೇಕೆಂದು ಹೇಳಿದ್ದಾರೆ. ಇಲ್ಲಿ ಏನಾಗುತ್ತದೆ ಎಂದರೆ, ನಮ್ಮ ಊರಿಗೆ ಮಂಡಲ್ ಪಂಚಾಯತಿ ಮೊದಲಾಗಬೇಕು, ನಮ್ಮ ಊರು ಮೊದಲಾಗಬೇಕು ಎಂದು ಪರಸ್ಪರ ಕಿತ್ತಾಟಕ್ಕೆ ಅವಕಾಶ ಆಗುತ್ತದೆ. ಈಗ ನೀವು ೧೫ ಸಾವಿರ ಎಂದು ಮಾಡಿದ್ದೀರಿ. ಒಬ್ಬ ಹಿರಿಯ ಸದಸ್ಯರು ಹೇಳಿದರು. ನಾವು ಹೈಕೋರ್ಟಿನಲ್ಲಿ ರಿಟ್ ಹಾಕು ತ್ತೇವೆ, ಈ ಆಕ್ಟ್‌ನ್ನು ಯಾವರೀತಿ ಮಾಡಿದ್ದಾರೆ ಅದು ಸರಿಯಲ್ಲ ಎಂದು ಹೇಳಿದ್ದಾರೆ. The proviso says:

“Provided also that the Deputy Commissioner may, after previous publication, with the permission of the Government, declare any area comprising a village or group of villages whose population exceeds fifteen thousand, to be Mandal.”

If they want to confine only to four districts, let them say, “this proviso is made applicable only to such and such districts.” ಎಂದು ಹೇಳಬೇಕಾಗಿತ್ತು. ಇಲ್ಲದಿದ್ದರೆ, ನಾವು ಓದಿದಾಗ ಇದು ಕನ್ಸಲ್ಟೇಷನ್ ಆಗುತ್ತದೆ. ಇಲ್ಲಿ ತಾವು ೧೫ ಸಾವಿರ ಎಂದರೆನು ಮಾಡಿದ್ದೀರಿ, ಇದನ್ನೇ ಚಿಕ್ಕ ಚಿಕ್ಕ ಮಂಡಲ್ ಪಂಚಾಯತ್ ಎಂದು ಮಾಡಿದರೆ. ಅಲ್ಲಿ ಫೇರ್ಮನ್, ವೈಸ್ ಫೇರ್ಮನ್, ಸೆಕ್ರೆಟರಿ, ಅಕೌಂಟೆಂಟ್ ಇಂತಹ ಎಲ್ಲಾ ಮಾಡಿ. ಅವರಿಗೆ ಸಂಬಳಗಳನ್ನು ಕೊಟ್ಟು, ಆಗ ನೀವು ೧೫ ಸಾವಿರ ಎಂದು ಮಾಡಿದರೂ ತಪ್ಪಾಗುವುದಿಲ್ಲ. ಇದನ್ನು ಮಾಡುವುದಕ್ಕೆ ಮುಂದಾಲೋಚನೆ ಇರಬೇಕು. ಉದಾಹರಣೆಗೆ ಹೇಳುವುದಾದರೆ. ಸಾರಕ್ಕೆ ಎಂದು ಇದೆ, ಇದು ಮೆಟ್ರೋಪಾಲಿಟನ್ ವಿರಿಯಾದಲ್ಲಿ ಬರುತ್ತದೆ. ಅದೇರೀತಿ ಬೈಯಪ್ಪನಹಳ್ಳಿ ಎಂದು ಇದೆ, ಅದನ್ನೂ ತಾವು ತೆಗೆದುಕೊಳ್ಳಬೇಕಾಗಿತ್ತು. ಇನ್ನೊಂದು ಉದಾಹರಣೆ ಹೇಳುವುದಾದರೆ, ಧಾರವಾಡದಲ್ಲಿ ಟೌನ್ ಪಂಚಾಯತ್ ಎಂದು ಮಾಡುತ್ತೇವೆಂದು ಹೇಳಿದ್ದೀರಿ. ಅದನ್ನು ಏನು ಮಾಡುತ್ತೀರೋ ಗೊತ್ತಿಲ್ಲ. ನಮ್ಮ ಜಿಲ್ಲೆಯಲ್ಲಿ ೧೨ ಮುನ್ಸಿಪಲ್ ಲಿಮಿಟ್ಸ್ ಇವೆ. ಇದರಲ್ಲಿ ೩ ಜಾಗವನ್ನು ಬಿಟ್ಟು ಉಳಿದ ೯ ಏನಿವೆ ಇವು ಟೌನ್ ಪಂಚಾಯತ್‌ಗೆ ಬರುತ್ತವೆ. ಇದನ್ನು ತಾವು ಒಟ್ಟಿಗೆ ಮಾಡಿದ್ದರೆ ನಮಗೆ ಗ್ರಾಂಟ್ಸ್ ಬರುತ್ತಿತ್ತು, ಓಪರ್ ಹೆಡ್ ಕಾಸ್ಸ್ ಕಡಿಮೆ ಯಾಗುತ್ತಿತ್ತು. ಇದಕ್ಕಾಗಿ ನಾನು ಒಂದು ತಿದ್ದುಪಡಿಯನ್ನು ಕೊಟ್ಟೆ. ಆದರೆ ಅದನ್ನು ತಾವು ತೆಗೆದುಕೊಳ್ಳಲಿಲ್ಲ. ನಾನು ಕೊಟ್ಟ ತಿದ್ದುಪಡಿ ಏನೆಂದರೆ:

“It shall be applicable to entire Karnataka.”

ಎಂದು ಹೇಳಿದೆ. ನಾನು ಏನು ಹೇಳಿದ್ದೇನೆ ಅದನ್ನು ತಾವು ಇಡೀ ಕರ್ನಾಟಕ ರಾಜ್ಯಕ್ಕೆ ಪೂರ್ತಿ ಯಾಗಿ ಎಕ್ಸ್‌ಟೆಂಡ್ ಮಾಡಿ. ೧೫ ಸಾವಿರ ಜನಸಂಖ್ಯೆ ಎಂದು ಮಾಡಿ. ತಮ್ಮ ಅಬ್ಲೆಕ್ಷನ್‌ನಲ್ಲಿ ಹೇಳಿರುವುದನ್ನೇ ತಾವು ಹಾಕಿ. ಆದರೆ ಇಲ್ಲಿ ಏನಾಗಿದೆ ಎಂದು ನಿಮ್ಮ ಪ್ರಾವಿಷೋದಲ್ಲಿ ಹೇಳಿರುವುದೇ ಒಂದು ಇಲ್ಲಿ ಅಬ್ಲೆಕ್ಷನ್‌ನಲ್ಲಿ ಕೊಟ್ಟಿರುವುದೇ ಇನ್ನೊಂದು. ಇಲ್ಲಿ ನನ್ನ ವಿರೋಧ ಏನೆಂದರೆ, ೧೫ ಸಾವಿರ ಜನಸಂಖ್ಯೆ ಎಂದು ಹೇಳಿರುವುದರಿಂದ ೧೫ ಸಾವಿರ ಎಂದೇ ಇಲ್ಲೂ ಇರಬೇಕು. ಒಂದು ಕಡೆ ೧೫ ಸಾವಿರಕ್ಕೆ ಒಂದು ಮಂಡಲ್ ಪಂಚಾಯತ್ ಎಂದು ಮಾಡುವುದು, ಇನ್ನೊಂದು ಕಡೆ ೧೨ ಸಾವಿರಕ್ಕೆ ಒಂದು ಮಂಡಲ್ ಪಂಚಾಯತ್ ಎಂದು ಮಾಡುವುದು, ಮತ್ತೊಂದು ಕಡೆ ೧೦ ಸಾವಿರ ಜನಸಂಖ್ಯೆಗೆ ಒಂದು ಮಂಡಲ್ ಪಂಚಾಯತ್ ಎಂದು ಮಾಡುವುದು ಬೇಡ. ಇಡೀ ಕರ್ನಾಟಕ ರಾಜ್ಯದಲ್ಲಿ ಯಾವುದೇ ಮಂಡಲ್ ಪಂಚಾಯತ್ ಎಂದು ಮಾಡಿದರೂ ಕೂಡ ನಿರ್ದಿಷ್ಟವಾಗಿ ೧೫ ಸಾವಿರ ಜನಸಂಖ್ಯೆ ಎಂದೇ ತಾವು ಮಾಡಬೇಕೆಂದು ನನ್ನ ಸೂಚನೆ.

† ಈ ಚಿಹ್ನೆ ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

† ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಸನ್ಮಾನ್ಯ ಅಧ್ಯಕ್ಷರೇ, ಜಿಲ್ಲಾ ಪರಿಷತ್ತು ಮತ್ತು ಮಂಡಲ್ ಪಂಚಾಯತ್ ಬಗ್ಗೆ ಏನು ತಿದ್ದುಪಡಿಯನ್ನು ತಂದಿದೆ ಇದು ಸೂಕ್ತವಲ್ಲ. ಮಾನ್ಯ ಸದಸ್ಯರಾದ ವೀರಪ್ಪ ಮೊಯಿಲಿಯವರು ಮುಂದೆ ಬರಬಹುದಾದ ಅನಾಹುತವನ್ನು ಸ್ಪಷ್ಟವಾಗಿ ಹೇಳಿರುವುದಲ್ಲದೆ ಕೆಲವು ಸಲಹೆಗಳನ್ನೂ ಕೂಡ ಕೊಟ್ಟಿದ್ದಾರೆ. ಸರ್ಕಾರದವರು ಮುಂದೆ ಮಂಡಲ್ ಪಂಚಾಯತ್‌ನ್ನು ಮಾಡುವಂಥ ಸಂದರ್ಭದಲ್ಲಿ ೧೫ ಸಾವಿರಕ್ಕಿಂತ ಹೆಚ್ಚಿಗೆ ಜನಸಂಖ್ಯೆ ಇರುವ ಕಡೆಗಳಲ್ಲಿ ಈಗಿರತಕ್ಕ ನಿಯಮದ ಪ್ರಕಾರ ಮಂಡಲ್ ಪಂಚಾಯಿಯನ್ನು ಮಾಡುವುದಕ್ಕೆ ಬರುವುದಿಲ್ಲ ಎಂದು ಹೇಳಿದಾರೆ. ಆ ರೀತಿ ಅಭಿಪ್ರಾಯ ಸರ್ಕಾರದಲ್ಲಿ ಇರುವುದಾದರೆ ಅದನ್ನು ಸ್ಪಷ್ಟವಾಗಿ ಹೇಳಿ. ಯಾವ ಜಿಲ್ಲೆಯಲ್ಲಿ, ಯಾವ ಗ್ರಾಮದಲ್ಲಿ ೧೫ ಸಾವಿರಕ್ಕಿಂತ ಹೆಚ್ಚಿಗೆ ಜನರಿದ್ದಾರೆ ಅಂಥಾದ್ದನ್ನು ಒಂದು ಮಂಡಲ್ ಎಂದು ಮಾಡುತ್ತೇವೆಂದು ತಿದ್ದುಪಡಿಯನ್ನು ತಂದರೆ ಅನುಕೂಲವಾಗುತ್ತದೆ. ಒಂದು ಗ್ರಾಮದಲ್ಲಿ ೧೦ ಸಾವಿರ, ಇನ್ನೊಂದು ಗ್ರಾಮದಲ್ಲಿ ೧೫ ಸಾವಿರ ಜನಸಂಖ್ಯೆ ಇದ್ದರೆ ಎರಡೂ ಸೇರಿ ೨೫ ಸಾವಿರ ಜನಸಂಖ್ಯೆ ಆಗುತ್ತದೆ. ಆದ್ದರಿಂದ ಇಂಥ ಗ್ರಾಮಗಳನ್ನು ಒಂದಕ್ಕೊಂದು ಸೇರಿಸುವ ಕೆಲಸವನ್ನು ಮಾಡುವುದು ಬೇಡ. ಇವುಗಳನ್ನೇ ಪ್ರತ್ಯೇಕ ಪ್ರತ್ಯೇಕವಾಗಿ ಒಂದೊಂದು ಮಂಡಲ್ ಎಂದು ಮಾಡಿ. ಈ ವಿಚಾರದಲ್ಲಿ ತಾವು ಸ್ಪಷ್ಟವಾಗಿ ಹೇಳಿದರೆ ಮುಂದೆ ತೊಂದರೆಯಾಗುವುದಿಲ್ಲ. ಸರ್ಕಾರ ಇದರ ಬಗ್ಗೆ ಯೋಚನೆ ಮಾಡಿ ತೀರ್ಮಾನವನ್ನು ತೆಗೆದುಕೊಳ್ಳದಿದ್ದರೆ, ಕೆಲವು ಪ್ರಭಾವಶಾಲಿಗಳು ಈ ಎರಡೂ ಗ್ರಾಮಗಳನ್ನು ಸೇರಿಸಿ ಒಂದು ಮಂಡಲ್ ಪಂಚಾಯತ್ ಮಾಡಿ ಎಂದು ಕೇಳುತ್ತಾರೆ. ಆಗ ನಿಮ್ಮ ಅಧಿಕಾರಿಗಳು ಅದಕ್ಕೆ ಮನೆಯಬೇಕಾಗುತ್ತದೆ. ಇಲ್ಲವೇ ಹೋದರೆ ಆ ಪ್ರಭಾವಶಾಲಿಗಳು ಕೋರ್ಟಿಗೆ ಹೋಗುತ್ತಾರೆ. ಆದ್ದರಿಂದ ನಾನಾದರೂ ತಮಗೆ ಹೇಳುವುದೇನೆಂದರೆ, ಇನ್ನೂ ಪ್ರಾರಂಭದಲ್ಲೇ ಇದನ್ನು ಒಂದು ಗೊಂದಲಮಯವಾಗಿ ಮಾಡಬೇಡಿ. ಯಾವ ಯಾವ ಗ್ರಾಮಗಳಲ್ಲಿ ೧೫ ಸಾವಿರ ಜನಸಂಖ್ಯೆ ಇದೆ ಅದನ್ನು ಜಿಲ್ಲಾಧಿಕಾರಿಯವರಿಗೆ ಕೊಟ್ಟಿದ್ದೇವೆಂದು ಸ್ಪಷ್ಟವಾಗಿ ಹೇಳಬೇಕು.

SRI A. LAKSHMISAGAR.—Sir, the consideration of this Bill may kindly be taken up tomorrow.

MR. SPEAKER.—Yes.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸ್ವಾಮಿ, ಅಧ್ಯಕ್ಷರೇ, ನಾನು ಮಾನ್ಯ ಕಾನೂನು ಸಚಿವರ ಗಮನಕ್ಕೆ ಒಂದು ಮಾತನ್ನು ತರಬಯಸುತ್ತೇನೆ. ಇದರಲ್ಲಿ ಗ್ರೂಪ್ ಆಫ್ ವಿಲೇಜಸ್ ಎಂದು ಏನಿದೆ ಅದನ್ನು ತೆಗೆದುಬಿಡಲಿ. It will be safe.

SRI A. LAKSHMISAGAR.—Let us think it over.

### Bangalore Metropolitan Development Authority (Amendment) Bill, 1985.

#### Motion to Consider

ಶ್ರೀ ಎ. ಲಕ್ಷ್ಮೀನಾಗರ.—ಮಾನ್ಯ ಅಧ್ಯಕ್ಷರೇ, "೧೯೮೫ನೇ ಇಸವಿಯ ಬೆಂಗಳೂರು ಮಹಾನಗರ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರ ವಿಧೇಯಕವನ್ನು ಮಾನ್ಯ ಸಭೆಯು ಪರಿಶೀಲಿಸಬೇಕೆಂದು ಸೂಚಿಸುತ್ತೇನೆ."

ಪ್ರಸ್ತಾವನೆಯನ್ನು ಮಂಡಿಸಲಾಯಿತು

ಶ್ರೀ ಎ. ಲಕ್ಷ್ಮೀನಾಗರ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ಪ್ರಾಧಿಕಾರ ಸಂಸ್ಥೆಗೆ ಸಂಬಂಧಪಟ್ಟ ಮಸೂದೆಯನ್ನು ಈ ಸಾರಿ ಕನ್ನಡದಲ್ಲಿ ತಯಾರು ಮಾಡಿದ್ದೇವೆ. ಇದು ಸುಮಾರು ೩-೪ ವರ್ಷ ದಿಂದಲೂ ನೆನೆಗುದಿಗೆ ಬಿದ್ದಿತ್ತು. ಕಳೆದ ವರ್ಷ ಈ ವಿಧೇಯಕ ಚರ್ಚೆಯಾಗದೆ ಹಾಗೆಯೇ ಉಳಿದಿತ್ತು. ಅದು ಇವೇ ಸದನದಲ್ಲಿ ಚರ್ಚೆಗೆ ಬಂದಿದಾಗ ಅದನ್ನು ಅಪೂರ್ಣವಾಗಿ ಮಾಡಿ ಮತ್ತೆ ಈ ವಿಧೇಯಕವನ್ನು ಈಗ ಅಂದರೆ ತಡವಾಗಿ ತಂದಿದ್ದೇವೆ. ನಮ್ಮ ಬೆಂಗಳೂರು ಮಹಾನಗರವು ಅತ್ಯಂತ

† ಈ ಚಿಹ್ನೆ ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.